

حضرت میاں سید حسین محدث دیوبندی

اور

درس ابو داؤد کی چند جھلکیاں

حضرت میاں صاحب رحمۃ اللہ علیہ کے احوال و سوانح ناظرین کرام گذشتہ شمارے میں
ملاحظہ فرما چکے ہیں۔ ان کے درس ابو داؤد کی جھلکیاں اس صحبت میں ملاحظہ فرمائیے

پہلے لکھ چکا ہوں کہ میں شوال ۱۳۵۴ھ میں دورہ حدیث کے ایک طالب علم کی حیثیت سے دارالعلوم
میں داخل ہوا۔ ۲۹ ربیع الاول ۱۳۵۵ھ سے میاں صاحب کا درس لکھنا شروع کیا۔ اس وقت ۲۸ صفحات ہو
چکے تھے۔ ان صفحات کی احادیث پر جو کچھ میاں صاحب نے فرمایا وہ قلم بند نہیں کیا جاسکا۔ باقی درس کی تقاریر
بھی مکمل نہیں کرسکا۔ ۶ شعبان ۱۳۵۵ھ کو ابو داؤد شریف ختم ہوئی۔ اس وقت تک یہ کام جاری رہا۔ درمیان
میں کچھ عرصہ میاں صاحب نے نہیں پڑھایا۔ یا دہنیں کہ طبیعت کی خرابی کی وجہ سے یا کسی سفر کی وجہ سے۔ مفتی
محمد شفیع صاحب دیوبندی نے میاں صاحب کی قائم مقامی میں پڑھایا۔ میں ان کی تقاریر نہ لکھ سکا۔ اس وقت
میاں صاحب کے درس ابو داؤد کی چند جھلکیاں دکھانی مقصود ہیں۔ ان کی تقریر اول تو خود ہی مختصر ہوتی تھی پھر
میں بھی اس میں کچھ اختصار کرویتا تھا۔ اس مختصر در مختصر سے چند اقتباسات لے گئے ہیں۔ اس سے مقصود
ان کی طبیعت کے رنگ اور مخصوص طرز تقریر کا ظاہر کرنا ہے۔ علمی مضامین اور فقہی مباحث کو قصداً درج نہیں
کیا گیا۔ کیونکہ ایک محدود مقالے کے اندر اس کی گنجائش نہ تھی۔ بہت دنوں سے یہ داعیہ پیدا ہو رہا تھا
کہ میاں صاحب پر کچھ لکھوں۔ اب مخدوری کے عالم میں اس داعیہ کی تعمیل ہو رہی ہے۔ اللہ تعالیٰ میاں
صاحب کو اور میرے اس نذہ حدیث و تفسیر اور معلمین فقہ و عقائد کو جنت الفردوس عطا فرمائے
اور مجھے ان کے نقش قدم پر چل کر اتباع شریعت و سنن کی پوری پوری توفیق بخشے۔ آمین

میاں صاحب نے ایک دفعہ درس ابو داؤد کے بعد احقر سے فرمایا تھا کہ یہ یاد نہ رہا کہ کس بات پر یا کس

سوال پر فرمایا تھا کہ "مسلم شریف کی شرح نووی جو مسلم شریف کے ساتھ لگی ہے اس کو ضرور پڑھنا چاہئے میرے یہاں ابو داؤد میں نام نہ ہو جائے"

حضرت کا یہ قول بھی برابر یاد آتا رہتا ہے۔

ابو داؤد کے باب فی السلام کی پہلی حدیث کی اسنادیں ابو اسحاق کے چھوٹا گروہ ہیں جن میں سے دو سفیان اور اسرائیل ہیں۔ اس حدیث کے آخر میں امام ابو داؤد نے یہ بات واضح فرمائی ہے کہ اس حدیث کے الفاظ سفیان کے ہیں۔ پھر اس کے بعد فرمایا "حدیث اسرائیل لم یفسرہ"۔۔۔ لم یفسرہ کی ضمیر کے متعلق میاں صاحب نے تین صورتیں بیان کیں۔ ان میں سے دو صورتیں یہ ہیں۔

۱۔ ضمیر، حدیث کی طرف راجع ہو رہی ہے یعنی حدیث اسرائیل نے نہیں تفسیر کیا حدیث سفیان کو۔

۲۔ ضمیر سلام کی طرف راجع ہے یعنی حدیث اسرائیل نے نہیں تفسیر کیا سلام کو۔

اس کے بعد میاں صاحب نے فرمایا کہ حضرت مولانا خلیل احمد انبھوی نے جو بذل الجہود لکھنی شروع کی تو دارالعلوم دیوبند کے مدرسین (یعنی اساتذہ حدیث) سے معلوم کیا کہ یہ ضمیر کس طرف پھرتی ہے۔ اپنی اپنی تحقیق بیان کریں۔

باب لوة الرجل التطوع فی بیتاء | کس شخص کا اپنے گھر میں نماز نفل پڑھنا۔

اس باب کے تحت جو حدیث ہے اس کی تشریح کرتے ہوئے میاں صاحب نے فرمایا۔ گھر میں نماز نفل پڑھنا افضل ہے۔ مسجد میں جائز ہے۔ آج کل مسجد میں نفل میں نماز پڑھنے کو ناجائز ثابت کرنے کے لئے رسالے لکھے جاتے ہیں۔ یہ معلوم نہیں کہ گھر میں بال بچوں میں جا کر گھر جاتے گا۔ یا اگر مکان مسجد سے دور ہے تو نفل پڑھنے سے پہلے مکان سے راستہ میں کام نکل آئے اگر گھر مسجد سے بالکل قریب ہے تو البتہ افضل یہ ہے کہ گھر میں نفل نماز پڑھے اس حضرت صلی اللہ علیہ وسلم کا عام معمول تو نفل گھر ہی میں پڑھنے کا تھا۔ لیکن آپ نے مغرب کے بعد مسجد میں بھی نفل پڑھے ہیں۔ اس سے مسجد میں نفل نماز پڑھنے کا جواز ثابت ہوتا ہے۔

باب فضل الجمع کے ذیل میں حضرت علی کرم اللہ وجہہ کی حدیث ہے جس کو انہوں نے مرفوعاً بیان کیا ہے اس میں یہ بھی ہے کہ فرشتوں کی ایک جماعت جمعہ کے دن وقت جمعہ شروع ہوتے ہی باب مسجد میں آکر بیٹھ جاتی ہے پھر اول ساعت میں آنے والے اور دوسری ساعت میں آنے والے نمازیوں کے نام وہ جماعت لکھتی ہے اس حدیث کی تشریح کرتے ہوئے میاں صاحب نے بطور خوش طبعی فرمایا:

"اگر کوئی شخص حاضری (طلبہ) کو بدعت کہے گا تو ہم حاضری کا ثبوت دیں گے"

باب الجمعہ فی القری | ابن عبد الرحمن بن کعب بن مالک کی روایت ہے۔ عبد الرحمن بن کعب بن مالک

فرماتے ہیں کہ میرے باپ کعب بن مالک جب جمعہ کی اذان سنتے تھے تو وہ اسعد بن زرارہ کے لئے دعائے رحمت کہتے دریا فت کرنے پر حضرت کعب نے فرمایا کہ میں ان کے لئے دعائے رحمت اس لئے کرتا ہوں کہ انہوں نے ہزم النبیت میں (جو مدینہ منورہ میں ایک جگہ ہے) حرۃ بنی بیاضہ کے اندر جو نقیع الخضات میں واقع ہے ہم کو سب سے پہلے جمعہ پڑھایا تھا۔ الفاظ یہ ہیں:

لأنه اول من جمع في هزم النبیت من حرۃ بنی بیاضہ فی نقیع الخضات
اس جملہ کی تشریح کرتے ہوئے حضرت میاں صاحب نے فرمایا:

ہزم النبیت عام ہے اس میں سے حرۃ بنی بیاضہ خاص ہو اور اس خاص میں سے نقیع خاص ہوا
جیسا کہ دیوبند کہا جائے اس کے بعد دارالعلوم پھر اس کے بعد تو درہ کہا جائے۔

باب الرجل ینعم والامام یخطب میں حدیث ذیل ہے۔

عن ابن عمر قال سمعت رسول اللہ صلی اللہ علیہ وسلم یقول اذا نعت احدکم وهو فی المسجد

فلیتحول عن مجلسہ ذالک الی غیرہ

آنحضرت صلی اللہ علیہ وسلم نے فرمایا جب کہ تم میں سے کسی شخص کو اونگھ آئے وراں حالیکہ وہ مسجد میں ہو تو اس
کو چاہئے کہ وہ اپنی جگہ تبدیل کر دے۔

اس کی تشریح کرتے ہوئے میاں صاحب نے فرمایا۔ نیند حرکت ظاہری یا حرکت باطنی سے زائل ہو جاتی ہے حرکت

ظاہری اٹھنا، چلنا، پھر نامنہ پر پانی ڈالنا وغیرہ ہے اور تبدیل منقام بھی نیند کے دور کرنے کے لئے منجربہ کا علاج ہے
حرکت باطنی کی مثال یہ ہے کہ ایک شخص حافظ امام کی اقتدا میں تراویح پڑھ رہا ہے جس وقت اس مقتدی کو نیند آتی
سامع نے حافظ کو بتایا (وہ سونے والا) مقتدی فوراً جاگ پڑے گا اور نیند دور ہو جائے گی۔

باب الصلوٰۃ بعد الجمعة کے تحت جو عبد اللہ ابن عمر کی حدیث ہے جس سے عبد اللہ ابن عمر کا بعد

جمعہ دو رکعتیں اپنے گھر میں پڑھنا معلوم ہوتا ہے اس کی تشریح میں میاں صاحب نے فرمایا۔

حضرت عبد اللہ ابن عمرؓ جب مکہ معظمہ میں ہوتے تھے تو جمعہ کی دو رکعتیں کچھ دو چل کر پڑھتے تھے۔ پھر اس
جگہ سے بہت کر چار رکعتیں پڑھتے تھے۔ تو گویا بعد الجمعة ۶ رکعتیں پڑھتے تھے۔ اور یہ نمازیں مسجد حرام میں ہوتی تھیں
اور جب مدینہ منورہ میں مقیم ہوتے تھے تو بعد الجمعة گھر تشریف لے جا کر دو رکعتیں پڑھتے تھے (چار بھی اس کے بعد
گھر ہی میں پڑھتے ہوں گے)

امام ابو حنیفہ بعد الصلوٰۃ الجمعة چار رکعات پڑھنے کو فرماتے ہیں۔ اور صاحبین چھ رکعتیں۔ اور دونوں کا مذہب
احادیث سے ہی مستنبط ہے۔ اب چھوکی ترتیب میں تھوڑا سا اختلاف ہے۔ یا تو پہلے چار پڑھے اور ۲ بعد کو

پڑھے۔ اور حنفیہ کے نزدیک یہی صورت ہے۔ لیکن اگر دو پہلے اور چار بعد کو پڑھے تو یہ بھی جائز ہے۔ حدیث سے یہ بھی ثابت ہو رہا ہے۔ مولانا ذوالفقار علی صاحب دیوبندی والد حضرت شیخ الحدیث پہلے دو بعد کو چار رکعتیں پڑھتے تھے۔

باب نوک الاذان فی العید کے ماتحت جو حدیث ابن عباس کی ہے اس میں ایک جملہ ہے۔

فاتی رسول اللہ صلی اللہ علیہ وسلم عند دار کثیر بن الصلت فصلی ثم خطب حضور صلی اللہ علیہ وسلم تشریف لائے کثیر بن الصلت کے مکان کے قریب پھر نماز پڑھی، اس کے بعد خطبہ دیا۔ اس کی تشریح کرتے ہوئے میاں صاحب نے فرمایا:

عند دار کثیر بن الصلت سے مراد یہ ہے کہ اب جس جگہ دار کثیر بن الصلت ہے اس کے قریب آج حضور صلی اللہ علیہ وآلہ وسلم نماز عید ادا فرمایا کرتے تھے۔ دار کثیر بن الصلت کے لفظ سے پتہ بتانا مقصود ہے جیسا کہ کوئی شخص کہے کہ اب جس جگہ دار کثیر بن الصلت ہے وہاں ہم تیرا کرتے تھے (اس جگہ پہلے تالاب تھا)

باب صلوة الخوف شروع ہوا تو میاں صاحب نے فرمایا:

مہمور کا مذہب ہے کہ صلوة الخوف اب بھی باقی ہے۔ حضرت عبد الرحمن ابن سمرہ نے کابل میں ۹۷ ہجری میں بعد وفات رسول اللہ صلی اللہ علیہ وسلم صلوة الخوف پڑھی ہے۔ اور ابو داؤد نے تقریباً ۱۵ سو تیس صلوات الخوف کی نقل کی ہیں۔ اتنی سورتیں کسی کتاب میں نہیں ہیں۔

باب صلوة التبییح حضرت میاں صاحب نے اس باب کی حدیث کا خلاصہ مطلب اس طرح بیان فرمایا:

آج حضرت صلی اللہ علیہ وسلم نے اپنے چچا حضرت عباس رضی اللہ عنہ سے ترکیب صلوة التبییح بیان فرما کر فرمایا اگر ہو سکے تو روزانہ ایک مرتبہ پڑھ لینا یہ نہیں تو سیر جمعہ کو ایک مرتبہ، نہیں تو ایک سال میں ایک مرتبہ۔ ورنہ تمام عمر میں ایک دفعہ پڑھ لینا۔ میاں صاحب نے اس کے بعد فرمایا کہ مولوی کو وعظ میں اس نماز کی فضیلت اور ترکیب بتانے کا تو ثواب مل ہی جاتا ہے اگرچہ پڑھنے کی توفیق نہیں ہوتی۔ مگر مولوی کو ایک مرتبہ تمام عمر میں ضروریہ نماز پڑھ لینا چاہیے۔

باب مایکون من ذکر الرجل مایکون من اصابتہ اھلہ فقال هل تدرن ما مثل

ذالك.... الخ

میاں صاحب نے اس حدیث کا مطلب بیان کر کے فرمایا صحاح ستہ میں ایسی ائمہ تالیف کے قریب مثالیں ہیں جو آج حضرت صلی اللہ علیہ وسلم نے بیان فرمائی ہیں۔

ینطلق احدک فی ربک المحموقۃ ثم یقول یا ابن عباس یا ابن عباس یعنی تم میں سے ایک شخص حماقت کرتا ہے پھر میرے پاس آکر یا ابن عباس یا ابن عباس پکارتا ہے یعنی تم

طلقیں دے کر پھر دریافت کرتا ہے۔

میاں صاحب نے فرمایا:

”لوگ کہتے ہیں مولوی بڑے بدخلق ہوتے ہیں۔ ایسے موقع پر ڈانٹنا ہی پڑتا ہے۔ دیکھو حضرت عبداللہ بن عباس رضی اللہ عنہما نے بھی غصہ کا اظہار کیا۔

باب في القافذ | عن عائشة رض قالت دخل على رسول الله صلی اللہ علیہ وسلم يوماً مسروراً فقال
عائشة العتري ان مجرنا المدلجى راى زيدا واسامة قد غطيا روسهما بقطيفة و بدت
اقدامهما فقال ان هذه الاقدام بعضها من بعض -

حضرت عائشہ رضی اللہ عنہا سے روایت ہے کہ حضور صلی اللہ علیہ وسلم ایک دن میرے پاس تشریف لائے وہاں
حالیکہ خوش تھے۔ اور فرمایا اے عائشہ! کیا تمہیں معلوم نہیں کہ مجر المدلجی (قیافہ شناس) نے زید اور اسامہ کو اس
حال میں دیکھا کہ دونوں کے سر چادر سے ڈھکے ہوئے تھے اور پاؤں کھلے ہوئے تھے (اور) کہا کہ یہ قدم بعض بعض سے
ہیں (یعنی یہ قدم باپ بیٹے کے ہیں)

اس کی تشریح کرتے ہوئے میاں صاحب نے فرمایا۔

”اس سے معلوم ہوا کہ ڈاکٹر ثنبان کے اقوال پیش کرنا اسلام کی صداقت ثابت کرنے کے واسطے مفید ہے اور یہ
بھی فرمایا کہ کسی جگہ کے طالب علم اگر چادر اوڑھ کر لیٹ جائیں تو اتنا تو ہم بھی قیافہ سے بتادیں گے کہ یہ اہل بیگمال
کے پاؤں ہیں۔“

باب في صوم الدهر تطوعاً | من ابى قتادة ان رجلاً اتى النبی صلی اللہ علیہ وسلم فقال

یا رسول اللہ کیف تصوم فغضب رسول اللہ صلی اللہ علیہ وسلم من قوله

حضرت ابوقتادہ سے روایت ہے کہ ایک شخص آں حضرت صلی اللہ علیہ وسلم کی خدمت میں آیا۔ اور دریافت کیا
یا رسول اللہ! آپ کس طرح روزے رکھتے ہیں؟ اس کا مطلب یہ دریافت کرنا تھا کہ نفلی روزوں کے بارے میں
حضور کا معمول کیا ہے؟ حضور صلی اللہ علیہ وسلم اس سوال سے ناراض ہوئے۔

میاں صاحب نے فرمایا: ناراضی اور غصہ کی وجہ اس کے سوال کا طرز و طریقہ تھا۔ اس شخص کو سوال اپنے روزہ
کے بارے میں کرنا چاہئے تھا کہ میں کس طرح روزے رکھوں؟ نہ یہ کہ آپ کس طرح روزے رکھتے ہیں؟ آں حضرت
صلی اللہ علیہ وسلم تو بعض خصائص کے مالک تھے۔ آپ کے اندر جو روحانی طاقت تھی وہ امت کے اندر کب ہے؟
آں حضرت صلی اللہ علیہ وسلم کی کثرت عبادت کی پیروی امت سے ہونی مشکل ہے۔

باب في فضل القفل في الغزوا | عن عبد الله بن عمرو عن النبی صلی اللہ علیہ وسلم قال

قفلة كفزة .

عبداللہ ابن عمرؓ حضور صلی اللہ علیہ وسلم سے روایت کرتے ہیں۔ (کسی خاص مصلحت دینیہ کے پیش نظر) غزوہ سے ٹوٹنا غزوہ کے مانند ہے۔

میں صاحب نے فرمایا یہ صحاح ستہ میں سب سے چھوٹی حدیث ہے۔

باب فضل قتال الروم علی غیرہم من الامم کے تحت یہ حدیث ہے۔

بإذات امرأة الى النبي صلى الله عليه وسلم يقال لها ام نخلًا. وهي متنقبة الخ
آں حضرت صلی اللہ علیہ وسلم کی خدمت میں ایک عورت آئی جس کا نام ام نخل تھا اور آں حالیکہ وہ نقاب پوش تھی۔
میں صاحب نے فرمایا اس حدیث سے پردہ کا ثبوت بہم پہنچتا ہے۔ ابوداؤد میں پندرہ روایتیں پردہ کی
ثابت کرنے والی ہیں۔

باب في الرمي يقول (عقبه بن عامر الجهمي) سمعت رسول الله صلى الله عليه وسلم وهو
عنى المنسي يقول واعدوا لهم ما استطعتم من قوة الا ان القوة الرمي الا ان القوة الرمي
الا ان القوة الرمي !

حضرت عقبہ بن عامر روایت کرتے ہیں کہ میں نے آں حضرت صلی اللہ علیہ وسلم سے سنا دل حالیکہ آپ ممبر پر
تشریح فرماتے تھے کہ آپ نے آیت اعدوا لهم ما استطعتم پڑھی پھر فرمایا اچھی طرح جان لو، قوت تیر اندازی ہے
اسے تین مرتبہ فرمایا۔

میں صاحب نے حدیث بالا کی تشریح کرتے ہوئے فرمایا:-

اس سے معلوم ہوا کہ تیر اندازی بھی قوت میں سے ہے۔ لیکن حصہ نہیں ہے کہ تیر اندازی ہی قوت ہے فی زمانہ
میں ہوائی جہاز، وٹریں، دراکٹ، ٹینک وغیرہ آلات و اسلحہ جدیدہ بھی قوت میں سے ہوں گے۔

باب في ما يستحب من الوان الخيل قال رسول الله صلى الله عليه وسلم عيبكم بكل كبيت، اغرم جعل

او اشقر اغرم جعل او ادهم اغرم جعل

اس حدیث کی تشریح کرتے ہوئے میں صاحب نے فرمایا کہ "اودھم اغرم جعل" سیاہ رنگ کا گھوڑا جو سفید پٹھانی
والا ہو اور اس کے پاؤں بھی سفید ہوں یہ آخری درجہ کا گھوڑا ہے۔ جیسے کہ چالیس نمبر امتحان میں آجاتے ہیں (تو تیسرے
نمبر پر پاس ہو جاتا ہے) کبیت یعنی سرخی مال پہ سپیدی گھوڑا جو اغرا و مجمل بھی ہو۔ نیز اشقر یعنی سرخ گھوڑا جو
اغرم جعل ہو، اول و دوم نمبر کے گھوڑے ہیں۔ میں صاحب نے یہ بھی فرمایا کہ آں حضرت صلی اللہ علیہ وسلم نے اس
قسم کے گھوڑوں کی اچھائی انروئے تجربہ بیان فرمائی نہ کہ ان کے سعد و نحس کے اعتبار سے۔

باب ما یومر بہ عن النبیام علی الدواب والبهائم | رسول اللہ صلی اللہ علیہ وسلم یعبیر

قد لحظ ظہرہ ببطنہ قال اتقوا اللہ فی ہذہ البہائم والوحیمة الخ
 راوی کہتے ہیں کہ حضور صلی اللہ علیہ وسلم ایک اونٹ کے پاس سے گزرے وہ اتنا دلا تھا کہ اس کی پیٹھ پر
 سے لگی ہوئی کتھی آپ نے فرمایا کہ ان بے زبان چوپایوں کے بارے میں اللہ سے ڈرو۔
 اس سے آگے بھی دو روایتیں ہیں ان سے بھی آں حضرت صلی اللہ علیہ وسلم کی شفقت علی البہائم ظاہر ہوتی ہے۔
 ایک روایت میں ہے کہ ایک اونٹ کا واقعہ ہے جس کا مفہوم یہ ہے کہ آپ صلی اللہ علیہ وسلم ایک باغ میں داخل ہوئے
 جو ایک انصاری کا تھا وہاں ایک اونٹ دیکھا۔ جب اس اونٹ نے حضور صلی اللہ علیہ وسلم کو دیکھا تو رو یا اور اس
 کی آنکھوں سے آنسو بہنے لگے پس حضور اس کے پاس تشریف لائے اور اس کی کپٹی پر دست مبارک پھیرا پس وہ
 خاموش ہو گیا۔ پھر آپ نے فرمایا یہ کس کا اونٹ ہے؟ ایک انصاری جو ان نے کہا یا رسول اللہ یہ اونٹ میرا ہے۔
 آن حضرت صلی اللہ علیہ وسلم نے فرمایا: تم اللہ سے اس چوپائے کے بارے میں نہیں ڈرتے ہو؟ جس کا اللہ نے تم کو مالک
 بنایا ہے؟

میاں صاحب نے فرمایا:

یہ اونٹ ہم سے تو اچھا تھا کہ آں حضرت صلی اللہ علیہ وسلم نے اس کی کپٹی پر اپنا مبارک ہاتھ پھیرا۔
 باب فی التحریش بین البہائم الخ فھی رسول اللہ صلی اللہ علیہ وسلم عن التحریش بین البہائم
 میاں صاحب نے فرمایا کہ اس حدیث سے جملہ طیور و بہائم کی رٹائی کرانے کی نہی ثابت ہوتی ہے۔
 پھر فرمایا مینڈھے بھی تو لڑائے جاتے ہیں تم کو کہاں معلوم ہوگا؟ مطالعہ میں تعلیم میں مصروف رہتے ہو۔
 پھر فرمایا کہ خدا کا شکر ہے تمہیں ایسی باتیں معلوم نہیں۔
 مرقا تشریح مشکوٰۃ کے متعلق فرمایا ہم جیسوں کے لئے بڑی مفید شرح ہے۔ اس میں حدیث سے مسائل بھی
 نکلے جاتے ہیں۔ کشتی کے متعلق لکھا ہے اگر ستر عورت کا خیال رکھو کہ رٹی جائے تو جائز ہے ورنہ ناجائز۔
 باب فی کواہدۃ حتی لقاء العدو | حدیث باب میں آں حضرت کا قول درج ہے۔

یا ایہا الناس لا تتمنوا لقاء العدو ورسول اللہ العافیہ الخ
 آن حضرت صلی اللہ علیہ وسلم نے فرمایا اے لوگو تم دشمن سے ملنے سے بچو اور اللہ تعالیٰ سے عافیت مانگو
 میاں صاحب نے فرمایا۔

اس سے معلوم ہوا کہ خواہ مخواہ مصائب کی دعائیں مانگنا کہ مجھے بخار آجائے یا میرا دشمن سے مقابلہ ہو جائے، اچھا
 نہیں اگر دشمن وغیرہ سامنے آجائیں تو صبر و ثابت قدمی کے ساتھ مقابلہ کرنا چاہیے۔ آخر میں میاں صاحب نے فرمایا

دیکھو کتنی اچھی تعلیم ہے۔ چونکہ ایسی تمنا کرنے سے معلوم ہوتا ہے کہ تمنا کرنے والے کو اپنے اوپر اعتماد ہے اور شریعت پر نہیں چاہتی کہ انسان اپنی طاقت پر اعتماد کرے۔ خداوند کریم پر ہی اعتماد کرنا چاہئے۔

ابوداؤد ص ۳۵۴ کی حدیث اسامہ جنتی و دوتانی لم اسلم یومئذ کے بارے میں میاں صاحب نے فرمایا یہ اسامہ بن زید کا قول ہے اس میں تمنا کفر نہیں ہے۔ کیونکہ تمنا کفر بھی کفر ہے۔ بلکہ حضرت بن زید پر ایک حال طاری ہوا اور یہ بات خیال میں آئی کہ اسلام ناقبل کی برائیوں کو ختم کر دیتا ہے۔ کیا اچھا ہوتا کہ میں آج اسلام لاتا اور ناقبل کے تمام گناہ نہ رہتے۔

ابوداؤد ص ۳۵۵ فلما خرج قمنالید لیس جب حضور صلی اللہ علیہ وسلم نکلے تو ہم کھڑے ہو گئے۔

میاں صاحب نے فرمایا

محفل میلاد میں قیام کرنے کی ایک دلیل یہ بھی پیش کی جاتی ہے۔ یہ ان کی دلیل کیسے ہو سکتی ہے۔ ہم پوچھتے ہیں کہ آں حضرت صلی اللہ علیہ وسلم کو دیکھ کر ٹھٹھے تھے یا بغیر دیکھے؟ ظاہر ہے دیکھ کر اٹھتے تھے۔ معلوم ہوا کہ مجوز بن قیام کا یہ دلیل پیش کرنا قیاس مع الفارق ہے۔ ماں اگر آج بھی جناب رسول اللہ صلی اللہ علیہ وسلم کو دیکھ لیا جائے تو کھڑا ہونا سر آنکھوں پر، تو ایسی حالت میں کون منع کرتا ہے؟

باب فی التفریق بین السبب القتل بالجہاجم۔ ابوداؤد میمون کے متعلق فرماتے ہیں کہ وہ جنگ

جہاجم میں شہید ہوئے (جہاجم کوفہ کے پاس ایک موضع ہے۔

ایک طالب علم نے جو طالقانی تھے دریافت کیا کہ "بالجہاجم" کے کیا معنی ہیں؟ اس پر میاں صاحب نے فرمایا کہ بالجہاجم کے معنی بتاؤں یا جہاجم کے؟ مطبع نو لکھنؤ میں ایک شخص بیضاوی لینے گیا مطبع والوں نے ملازم سے کتاب لانے کے لئے کہا کہ بیضاوی لاؤ۔ اس نے ناواقفیت کی بنا پر کہا۔ "بالبیضاوی لاؤں یا بیضاوی۔" یہ اس لئے چھپا کہ المسعی بالبیضاوی لکھا ہوا ہوتا ہے۔

باب فی السریۃ تروى اهل العسکر | اس باب کی روایت کا ترجمہ کرا کے میاں صاحب نے فرمایا کہ

اسے اچھی طرح یاد کر لینا ورنہ آپ کا شناگر دپڑھاتے وقت پریشان کرے گا۔

کتاب الجہاد کے بعد کتاب الفحی یا شروع کرنے پر میاں صاحب نے فرمایا جہاد وضحایا میں مناسبت یہ ہے کہ جہاد میں انسان اپنے آپ کو ذبح کرتا ہے اور ضحایا میں اس سے کم درجہ کی قربانی یعنی جانور کی قربانی کرتا ہے۔

باب فی التجسس | عن معاویۃ قال سمعت رسول اللہ صلی اللہ علیہ وسلم یقول انک ان

اتبعت عورات الناس انسدتھم او کدت ان تفسدھم الخ۔ حضرت معاویہ رضی اللہ عنہ سے روایت ہے کہ آں حضرت صلی اللہ علیہ وسلم نے فرمایا کہ تم لوگوں کے عیوب کا تجسس کرو گے تو ان کو برباد کر دو گے (مہرگز ایسا نہ کرنا)

میں صاحب نے فرمایا۔ حضرت امیر معاویہؓ کو حکومت عطا ہوئی۔ تو یہ حدیث ان کے کام آگئی۔ وہ لوگوں کے پیچھے تلاش عیوب میں نہیں پھر کرتے تھے۔

باب فی النهی عن سب الموتی | عن عائشةؓ قال قال رسول اللہ صلی اللہ علیہ وسلم اذا ماتت صا جبکم اذ حضرت عائشہ رضی اللہ عنہا سے روایت ہے کہ اُس حضرت صلی اللہ علیہ وسلم نے فرمایا کہ جب تمہارا کوئی ساتھی انتقال کر جائے تو تم اس کے لئے دعائے خیر کرو اس کی غیبت اور برائی نہ کرو۔

میں صاحب نے فرمایا۔ اب تو بے چارہ مر گیا۔ ہاں اگر کوئی شخص ایسا تھا جس نے بدعتیں پھیلانی تھیں اس کا اعلان کرنا جائز ہے۔

باب فی الرجل ویقول لابن غیرہ یا بیتی | کسی دوسرے کے لڑکے کو یا بیتی (اے میرے بیٹے کہنا)

عن انس ان النبی صلی اللہ علیہ وسلم قال له یا بیتی۔

حضرت انس رضی اللہ عنہ سے روایت ہے کہ حضرت صلی اللہ علیہ وسلم نے ایک دن ان سے فرمایا۔ اے میرے

پیارے بیٹے۔

میں صاحب نے فرمایا۔ یہاں تو ایک نمونہ دکھایا ہے۔ بخاری شریف میں (بڑے کو) چچا وغیرہ (مجازی طور پر) کہنا ثابت کیا گیا ہے۔

باب فی الرجل یقول فی خطبہ | اما بعد | خطبہ میں کسی شخص کا اما بعد کہنا۔

عن زید بن ارفم ان النبی صلی اللہ علیہ وسلم خطبہم فقال اما بعد؛

اُس حضرت صلی اللہ علیہ وسلم نے خطبہ ارشاد فرمایا اور اس میں اما بعد فرمایا۔

میں صاحب نے فرمایا یہاں تو خطبہ میں اما بعد کہنے کا ایک نمونہ ہے بخاری میں گیارہ نمونے ہیں۔

باب فی صلوات العتمة | عن عائشہ رضی اللہ عنہا قالت ما سمعت رسول اللہ صلی اللہ

علیہ وسلم ینسب احداً الا الی الدین۔

حضرت عائشہ رضی اللہ عنہا سے روایت ہے کہ میں نے نہیں سنا رسول اللہ صلی اللہ علیہ وسلم نے کسی شخص کی نسبت سوائے دین کے کسی اور چیز کی طرف کی ہو۔

میں صاحب نے فرمایا۔ "یہاں سے معلوم ہوا کہ اگر کوئی صاحب چوہدری بھی ہیں اور مولوی بھی ہیں تو ان کو دین کی نسبت سے مولوی صاحب کہنا چاہئے اسی طرح سے اگر کوئی دنیاوی عہدہ رکھتا ہے اور حافظ بھی ہے تو اسے حافظ صاحب کہنا چاہئے۔"

باب فی الروایاء | قوله صلی اللہ علیہ وسلم روایاء المؤمنین جزء من ستة واربعین جزءاً من نبوة

حضور صلی اللہ علیہ وسلم کا ارشاد ہے کہ مومن کا خواب نبوت کا چھیا لیسواں حصہ ہے۔
حدیث کی تشریح کرتے ہوئے میاں صاحب نے فرمایا:-

اس سے یہ لازم نہیں آتا کہ وہ رویا رحالہ والا نبی ہو جائے گا۔ بلکہ روئے صالحہ کمالات نبوت میں سے ہے اس کی مثال میاں صاحب نے یہ فرمائی کہ ایک شخص کسی فضول کام میں مشغول نہیں ہوتا تو اس کے متعلق کہتے ہیں کہ اس کے اندر طالب علم کی سی ایک خصالت ہے۔ کیونکہ طالب علم کی خوبی یہی ہے کہ سوائے تعلیم کے کسی کام میں مشغول نہ ہو۔ اب اس سے یہ لازم نہیں آتا کہ وہ شخص طالب علم ہو گیا۔ درال حالیکہ وہ شخص ایک عام آدمی ہے۔ طالب علم نہیں ہے۔

باب فی القیام عن ابی سعید خدری ان اهل قریظۃ لما نزلوا علی حکم سعد ارسلا الیہ رسول اللہ صلی اللہ علیہ وسلم فجاء علی حمارا قمر فقال النبی صلی اللہ علیہ وسلم قوموا الی سیدکم الخ حضرت ابو سعید خدری رضی اللہ عنہ سے روایت ہے کہ بنی قریظہ جب حضرت سعد بن معاذ کو حکم بنانے پر راضی ہو گئے تو آنحضرت صلی اللہ علیہ وسلم نے سعد بن معاذ رضی اللہ عنہ کو بلوایا وہ حمار ابیض پر بیٹھ کر آئے دیکھو کہ وہ بیابا تھے، اس لئے حضور صلی اللہ علیہ وسلم نے حاضرین سے فرمایا کہ اپنے سردار کے لئے کھڑے ہو جاؤ (اور ان کو بسہولت سواری سے اتار لو)

میاں صاحب نے فرمایا:

اول تو ہم ایسے قیام کے منکر نہیں اگر بڑا آدمی آجائے تو کھڑے ہو سکتے ہیں مگر یہاں تو قیام تعظیمی کا امر نہیں بلکہ آپ کا منشا یہ تھا کہ اپنے سید کو (سواری سے) اتارنے کے لئے کھڑے ہو جاؤ۔
حدیث میں قوموا الی سیدکم ہے قوموا الی سیدکم نہیں ہے۔

۵ شعبان المعظم کو ۶۷۶ھ پہنچ کر میاں صاحب نے مولوی ظہور احمد اعظم گڑھی سے فرمایا کہ آگے مولوی عبدالاحد پڑھیں گے۔ چنانچہ مولانا عبدالاحد ابن مولانا سعید السمع صاحب دیوبندی نے آگے قرأت پڑھی۔ پھر شعبان کو جمعہ کے دن صفحہ ۷۷ سے آخر کتاب تک (۱۵۵ھ) ابوداؤد کا درس ہوا۔ آخر کے تین باب کی میاں صاحب نے بنفس نفیس قرأت فرمائی اور بروز جمعہ ۹ بجے سنن ابوداؤد ختم ہوئی اور میاں صاحب نے دعا فرمائی:

مضامین سے صاف خوشخط اور سیاہی سے کاغذ کے ایک طرف تحریر فرمائیے